



गण्डकी राजपत्र

गण्डकी गाउँपालिकाद्वारा प्रकाशित

गण्डकी नगर प्रहरीको गठन, सञ्चालन र व्यवस्थापन गर्ने सम्वन्धी ऐन, २०७७

खण्ड : ४

संख्या : ३

मिति : २०७७/०६/१५

भाग : १

गण्डकी गाउँपालिका

गण्डकी नगर प्रहरीको गठन, सञ्चालन र व्यवस्थापन गर्ने सम्बन्धी ऐन, २०७७

प्रस्तावना : गण्डकी गाउँपालिका भरि सार्वजनिक सम्पतीको संरक्षण लगायत समुदायमा स्थानीय कानूनको परिपालना गराई सुव्यवस्था कायम राख्न गाउँपालिकाको आफ्नै गाउँ प्रहरी संगठन स्थापना र संचालन गर्न बान्छनीय भएकोले नेपालको संविधान अनुसूची ८ (१) र धारा २२६ (१) द्वारा प्रदत्त अधिकारको प्रयोग गरि गण्डकी गाउँसभाले गण्डकी नगर प्रहरीको गठन, सञ्चालन तथा व्यवस्थापन गर्न यो ऐन जारी गरिएको छ ।

परिच्छेद १

संक्षिप्त नाम र प्रारम्भ

१. **संक्षिप्त नाम, विस्तार र प्रारम्भ :** (१) यस ऐनको नाम “गण्डकी नगर प्रहरी ऐन २०७७” भन्ने रहेको छ
(२) यो ऐन गण्डकी गाउँपालिका भरमा लागू हुनेछ ।
(३) यो ऐन स्थानीय राजपत्रमा प्रकाशन भए देखि लागू हुनेछ ।
२. **परिभाषा :** विषय र प्रसङ्गले अर्को अर्थ नलागेमा यस ऐनमा
(क) “ऐन” भन्नाले गण्डकी नगर प्रहरी ऐन २०७७ लाई सम्झनु पर्दछ ।
(ख) “गाउँपालिका” भन्नाले गण्डकी गाउँपालिकालाई सम्झनु पर्दछ ।
(ग) “अध्यक्ष भन्नाले गाउँपालिकाका अध्यक्षलाई सम्झनु पर्दछ ।
(घ) “प्रमुख प्रशासकीय अधिकृत” भन्नाले गण्डकी गाउँपालिका प्रमुख प्रशासकीय अधिकृतलाई सम्झनु पर्दछ ।
(ङ) “नगर प्रहरी” भन्नाले यस ऐन अन्तर्गत गण्डकी गाउँपालिकामा नियुक्त प्रहरी कर्मचारीलाई सम्झनुपर्छ ।
(च) “नगर प्रहरी प्रमुख” भन्नाले नगर प्रहरी सहायक निरीक्षकलाई सम्झनुपर्छ ।

परिच्छेद - २

नगर प्रहरी सेवाको गठन, रेखदेख र नियन्त्रण

३. **नगर प्रहरीको गठन :** (१) यस ऐन बमोजिम गाउँपालिकामा नगर प्रहरीको गठन गरिनेछ ।
(२) उपदफा (१) को प्रयोजनको लागि नगर प्रहरीको गठन र त्यसमा रहने संख्याको पद निर्धारण गाउँकार्यपालिकाले समय समयमा तोके बमोजिम हुनेछ ।
४. **नगर प्रहरी सेवाको रेखदेख र नियन्त्रण:** (१) गाउँपालिकामा गठन हुने प्रहरी सेवामा रेखदेख र नियन्त्रण यसै ऐन र प्रचलित कानून बमोजिम प्रमुख प्रशासकीय अधिकृतले गर्नेछ ।

कपरिच्छेद - ३

पालिका प्रहरी कर्मचारीको काम, कर्तव्य र अधिकार

५. नगर प्रहरी कर्मचारीको कर्तव्य : (१) नगर प्रहरी कर्मचारीको काम, कर्तव्य र अधिकार देहाय बमोजिमको हुनेछ :-

- (क) गाउँपालिकाको नीति, कानून, मापदण्ड तथा निर्णय कार्यान्वयन,
- (ख) गाउँपालिकाको चल अचल सम्पतिको सुरक्षा र संरक्षण,
- (ग) स्थानीयस्तरमा हुने सभा, समारोह, परम्परा तथा जात्रा चाडपर्वको सुरक्षा व्यवस्थापन,
- (घ) स्थानीय बजार तथा पार्किंग स्थलको रेखदेख र व्यवस्थापन,
- (ङ) गाउँपालिका सरसफाइ सम्बन्धी मापदण्डको कार्यान्वयन,
- (च) न्यायिक समितिले गरेको मिलापत्र तथा निर्णयको कार्यान्वयन,
- (छ) सार्वजनिक, ऐलानी र पर्ती जग्गा, सार्वजनिक भवन, सम्पदा तथा भौतिक पूर्वाधारको सुरक्षा,
- (ज) विपद व्यवस्थापन सम्बन्धि खोजी, उद्धार, राहत तथा पुनस्थापना,
- (झ) स्थानीय प्राकृतिक स्रोत र अचल सम्पतिको संरक्षण चोरी निकासी नियन्त्रण,
- (ञ) छाडा पशु चौपायाको नियन्त्रण,
- (ट) अनधिकृत निर्माण तथा सार्वजनिक सम्पति अतिक्रमण रोकथाम तथा नियन्त्रण,
- (ठ) कार्यालयले तोकेको अन्य कार्य,

परिच्छेद - ४

तह सृजना र पदपूर्ति

६. नगर प्रहरीको दरवन्दी सृजना: (१) गाउँपालिकामा रहने नगर प्रहरी कर्मचारीको दरवन्दी सृजना र खारेजी सम्बन्धी कार्य गाउँ कार्यपालिकाले गर्नेछ ।

(२) नगर प्रहरीको दरवन्दी सृजना गर्दा त्यस्तो दरवन्दीमा रहने पदले गर्ने कार्य विवरण, अल्पकालिन तथा दीर्घकालिन रूपमा पर्ने वित्तीय दायित्वको विश्लेषण गर्नुपर्नेछ ।

(३) नगर प्रहरीको दरवन्दी सृजना गर्दा करार सेवा बाट गरिने छ ।

७. नगर प्रहरीमा रहने पदहरू: (१) पालिका प्रहरीमा देहाय बमोजिमका पदहरू रहनेछन् ।

- (क) नगर प्रहरी सहायक निरिक्षक (सहायक स्तर पाँचौ)
- (ख) नगर प्रहरी हवलदार (सहायक स्तर चौथो)
- (ग) नगर प्रहरी जवान (सहायक स्तर दोश्रो)

८. (१) नगर प्रहरीको दरवन्दी बमोजिम पदपूर्ति गर्न नगर प्रहरी पदपूर्ति समिति देहाय बमोजिम हुने छ ।

- | | |
|-----------------------------|--------|
| क) प्रमुख प्रशासकीय अधिकृत | संयोजक |
| ख) प्रशासन शाखा प्रमुख | सदस्य |
| ग) नेपाल प्रहरीको प्रतिनिधि | सदस्य |

(२) समितिको काम, कर्तव्य र अधिकार :

- क) विज्ञापन गर्ने

गण्डकी गाउँपालिकाको नगर प्रहरी ऐन, २०७७

ख) प्रशिक्षक छनौट गर्ने

ग) लिखित, प्रयोगात्मक र अन्तरवर्ती परिक्षा लिने र सफल उम्मेदवार सिफारिस गर्ने ।

९. **करार सेवामा नियुक्ति गर्नु पर्ने:** (१) यस ऐन जुनसुकै कुरा उल्लेख गरेमा पनि हाललाई नगर प्रहरीको रिक्त पदमा तोकिए बमोजिमका तहमा काम गर्नेगरी करारमा नियुक्ति गर्नु पर्नेछ ।

१०. **नगर प्रहरीको आवश्यक योग्यता** (१) नगर प्रहरीको योग्यता सम्बन्धी व्यवस्था देहाय बमोजिम हुनेछ ।

(क) नगर प्रहरी सहायक निरिक्षक: यस पदको लागि कुनै विषयमा प्रमाणपत्र तह वा बाह्य कक्षा उत्तिर्ण गरी ४० वर्ष उमेर ननाघेको ।

(ख) नगर प्रहरी हवलदार का लागि: कुनै विषयमा माध्यमिक शिक्षा उत्तिर्ण गरी ४० वर्ष ननाघेको ।

(ग) नगर प्रहरी जवानका लागि आधारभुत शिक्षा वा सो सरह उत्तिर्ण गरी १८ वर्ष उमेर पुरा भई ४० वर्ष ननाघेको ।

(२) उपदफा (१) को प्रकरण नं. क, ख र ग बमोजिमका पदमा नियुक्त गर्दा नेपाल प्रहरी एवं नेपाली सेनाबाट निवृत्त भएका वा उपदान सेवा लिई राजिनामा गरेका व्यक्तिहरूलाई पहिलो प्राथमिकता दिईने छ ।

(३) दफा ७ को उपदफा १ (क, ख र ग) बमोजिमका नगर प्रहरीको नियुक्ति गर्दा पदपुर्ति समितिको सिफारिसमा प्रमुख प्रशासकीय अधिकृतले नियुक्त दिनेछन ।

११. **विज्ञापन सम्बन्धी व्यवस्था:** नगर प्रहरीको भर्नाको लागि विज्ञापन सम्बन्धी व्यवस्था तोकिए बमोजिम हुनेछ ।

१२. **पाठ्यक्रम :** नगर प्रहरी छनौटको पाठ्यक्रम तोकिए बमोजिम हुने छ ।

परिच्छेद - ५

सजाय र पुनरावेदन

१३. **सजाय:** उचित र पर्याप्त कारण भएमा नगर प्रहरी कर्मचारीलाई देहायको सजाय गर्न सकिनेछ,

क. नसिहत दिने ।

ख. तलब बृद्धि रोक्का गर्ने ।

ग. तल्लो तहमा घट्टुवा गर्ने

घ. लापरवाही गरी गाउँपालिकालाई नोक्सानी भएको सम्पूर्ण वा आंशिक रूपमा तलब भत्ताबाट कट्टी गरी असुल गरिने,

ङ. भविष्यमा अयोग्य नठहरिने गरी नोकरीबाट बरखास्त गर्ने

च. भविष्यमा अयोग्य ठहरिने गरी नोकरीबाट बरखास्त गर्ने

१४. **नसिहत दिने:** (१) प्रमुख प्रशासकीय अधिकृतले दिएको आदेशको अवज्ञा गर्ने वा तोकिए बमोजिमको आफ्नो काम कर्तव्य पूरा नगर्ने नगर प्रहरी कर्मचारीलाई नसिहत दिईनेछ ।

(२) उपदफा (१) बमोजिम १ वर्षमा ३ पटक भन्दा बढी नसिहत पाएका नगर प्रहरी कर्मचारीलाई प्रकृया पुरा गरी पूरा गरी सेवाबाट हटाईने छ ।

गण्डकी गाउँपालिकाको नगर प्रहरी ऐन, २०७७

१५. **तलब वा वढुवा रोक्ने:** नगर प्रहरी कर्मचारीको काम सन्तोषजनक नभएमा सजाय गर्ने अधिकारीले निजको तलब वा पदोन्नती रोक्का गर्न सक्नेछ ।
१६. **तह र तलब घटाउने:** (१) कुनै नगर प्रहरी कर्मचारीले देहाय बमोजिमको कसूर गरेमा निजलाई १ तह घट्टुवा गरी सोही घट्टुवा भएको तहको तलब भत्ता उपलब्ध गराइनेछ ।
- क. सन्तोषजनक काम नगरेमा
ख. अनुशासनहीनता गरेमा
ग. आचरण सम्बन्धी ऐन उल्लंघन गरेमा
घ. गाउँपालिकाले दिएको आदेश निर्देश नमानेमा वा कार्यान्वयन नगरेमा,
ङ. मनासिव कारण विना विदा स्वीकृत नगराई विदा बसेमा
च. तोकिए बमोजिमको जिम्मेवारीमा लापरवाही गरेमा वा पुरा नगरेमा
१७. **सेवाबाट हटाउने वा बर्खास्त गर्ने:** (१) नगर प्रहरी कर्मचारीलाई देहाय बमोजिमको कसूर गरेमा सेवाबाट हटाउन वा बर्खास्त गर्न सक्नेछ ।
- (क) अयोग्यताको कारण आफ्नो पदीय जिम्मेवारी पुरा गर्न नसकेमा,
(ख) राजनीतिमा भाग लिएमा
(ग) बारम्बार अनुशासनहीन काम गरेमा,
(घ) नैतिक पतन देखिने फौजदारी अभियोगमा अदालतबाट प्रमाणित भएमा
(ङ) कार्यालय समयमा मादक पदार्थ सेवन गरी हिडेमा
(च) प्रचलित कानून बमोजिम भ्रष्टाचाराजन्य कसूर गरेमा
(छ) पदीय जिम्मेवारी अनुसरको आचरण नगरेमा
(च) आचरण सम्बन्धी नियमहरू पटक पटक उल्लंघन गरेमा
१८. **सजाय सम्बन्धी कार्यविधि:** (१) नगर प्रहरी कर्मचारीलाई सजाय गर्ने र गराउन आदेश दिने अधिकार प्रमुख प्रशासकीय अधिकृतलाई हुनेछ ।
- (२) नगर प्रहरीलाई सजायको आदेश दिनु अघि कारवाही गर्न थालिएको विषयमा र सजाय स्पष्ट खुलाई सफाई पेश गर्ने मौका दिनु पर्नेछ । त्यस्तो सफाई पेश गर्न आदेश दिँदा गराईएका आरोप स्पष्ट रूपले किटिएको हुनु पर्दछ । त्यस्तो नगर प्रहरी कर्मचारीलाई सजाय गर्ने अधिकारीले तोकिएको म्याद भित्र आफ्नो सफाई र प्रस्तावित सजायको लिखित रूपमा स्पष्टीकरण पेश गर्नु पर्दछ ।
- तर भागी पत्ता नलागेको वा सम्पर्क स्थापित गर्न असम्भव भएको नगर प्रहरी कर्मचारीको सम्बन्धमा यस ऐन बमोजिमको ऐनको रीत पुर्याउनु पर्नेछ ।
१९. **पुनरावेदन लाग्ने:** दफा १२ बमोजिमको कारवाहीमा चित्त नबुझेमा पैतीस दिनभित्र उच्च अदालतमा पुनरावेदन गर्न सक्नेछ ।

परिच्छेद: ६

तलब भत्ता, सेवा सुविधा सम्बन्धी व्यवस्था

२०. पारिश्रमिक, राशन, बिदा तथा अन्य सुविधा: (१) नगर प्रहरीको पारिश्रमिक, राशन, बिदा तथा अन्य सेवा शर्त र सुविधा यस ऐन, नियम र करार सम्झौतामा उल्लेख भए बमोजिम हुनेछ ।
- (२) कार्यालयलाई नगर प्रहरीको सेवा आवश्यक छ भन्ने लागेमा निजको कार्य सम्पादनको आधारमा करारको म्याद आवश्यकता अनुसार दुई वर्षमा नबढने गरी थप गर्न सकिनेछ ।
- (३) उपदफा (२) मा जुनसुकै कुरा लेखेको भएतापनि कार्य सम्पादन स्तर संतोष जनक नरहेको गाउँ प्रहरीको सेवा करार सम्झौता कार्यालयले जुनसुकै समयमा रद्द गर्न सक्नेछ ।

परिच्छेद: ७

पोशाक र दर्ज्यानी चिन्ह

२१. पोशाक र चिन्ह: नगर प्रहरीको दर्ज्यानी चिन्ह, ब्याज, पोशाक र सोको रंग सम्बन्धी व्यवस्था कार्यपालिकाले तोकिए बमोजिम हुनेछ ।

परिच्छेद: ८

विविध

२२. तालिम: (१) छनौट भएका नगर प्रहरीलाई औपचारिक जिम्मेवारीमा खटाउनु पूर्व नेपाल प्रहरीसँगको समन्वयमा न्यूनतम सात दिनको आधारभूत तालिम प्रदान गर्नुपर्नेछ ।
२३. पुरस्कार: प्रशंसनीय एवं उत्कृष्ट कार्य सम्पादन गर्ने गाउँ प्रहरीलाई गाउँपालिकाको कार्यालयले पुरस्कृत गर्न सक्नेछ ।
२४. कार्य सञ्चालन प्रक्रिया: कार्यालयले नगर प्रहरीको कार्य सञ्चालन प्रक्रिया बनाई लागू गर्न सक्नेछ ।
२५. नियम बनाउने अधिकार: (१) यस ऐनको उद्देश्य कार्यान्वयन गर्नलाई कार्यपालिकाले आवश्यक नियमावली तथा कार्यविधि बनाउन सक्नेछ ।
२६. बचाउ र लागू नहुने: (१) यो ऐन वा यस ऐन अन्तर्गत बनेका नियममा लेखिएजति कुरामा सोही बमोजिम र नलेखिएको कुरामा प्रचलित कानून बमोजिम हुनेछ ।
- (२) संविधानसँग बाभिएको यस ऐनका दफा तथा उपदफाहरु बाभिएको हदसम्म स्वतः निस्क्रीय हुनेछ ।

आज्ञाले,

पुरण गुरुङ

प्रमुख प्रशासकीय अधिकृत